

ሰንበት ዘአስተምህሮ

ሰነ 19- 2008 ዓ.ም (6/26-/2016)

Jesus Christ The Author Of New Life.

መዝሙር፡ ናክብር ሰንበቶ በጽድቅ ።

ንባባት፡ ገላ1:11-19፤ ቮዮሐ1፡1-ፍ፤ (፩ዘነ 17:17-24).ሐ.14፡20-ፍ፤ ሉቃ 7:11-17

ምስባክ፡አንተ እግዚአ መሐሪ ወመስተሣህል፤ ርጉቀ መዓት ወብዙሃ ምሕረት ወጸድቅ፤ ነጽር ላዕሌየ ወተሣሃለኒ። “ንሰኻ አጎይታ መሐርን አጸባቅን ኢኻ፤ ካብ መቐጸዕቲ ርሑቕ ብዓል ብዙሕ ምሕረትን ጸድቅን ኢኻ፤ አባይ ጠምት እሞ ምሓረኒ”።

ካብ አባ ገሪማ 17 ሰነ ክሳዕ ብኣተ ክረምት 25 ሰነ ዘሎ ኣብ ስርዓት ሉጡርግያና ዘአስተምህሮ ተባሂሉ ይጽዋዕ ሓንቲ ወይ ክልተ ሰናብቲ ዝሓዘ እዩ። ንሎሚ ሰንበት ዝዝመር መዝሙሩ፡

“ሰንበቱ ነኻብር ስርዓቱ አይንሕደግ ንኣኡ ጥራሕ እዩ ሃሌ ሉያ፤ ጸድቅ እዩ ኣብ መንግስቱ ኸአ ጽድቂ ይፈርድ፤ ንግሆ ከም ዝወግሕ ይገብር ምስ ወግሔ ኸአ ምሕረቱ ይህበና፤ አምላኽና አምላኽ ድኅነት እዩ ዝስኣኖ የብሉን፤ ቃሉ ሓቂ ነገራቱ ዝእመን እዩ” ይብል። እዚ መዝሙር ኣብ ወርኒ ኅዳር እውን ይዝመር እዩ።

ኩሉ ንባባትና ኣብ ሓደ ግን ትምህርቲ ኣብ ዘለዎ ዘተኮረ ኮይኑ ንረኽቦ “ሓዲስ ሕይወት ወይ ትንሣኤ ኣብ ሕይወት”። ኣብ ሕይወትና ዝጎነፈና ለውጢ ወይ ተሓድሶ ህያብ ሓዲስ ሕይወት እዩ። ሓዲስ ዕድል ኣብ ተልእኮ አምላኽ ክትቅጽል ምርካብ እዩ። ከምኡ ክርስቶስ ንቤተ ክርስትያኑ “ርአዩ ወዲኹ/ንልኪ እንደገና ብሕይወት ኣሎ/ላ” ከም ዝብላ ዘሎ እዩ፤ እዚ ኸአ ንሓዘን ናብ ሓጎስ ከም ምቕያር እዩ።

እዋናቱ ምስቲ ኣብ ወቕቲ ዝምስረት እዩ ወርኒ ሰነ ሓዲስ ሕይወት ኣብ ዘራእትን ኣታኽልትን ዝጅምረላ እያ። ዝናም ምስ ዘነመ ሓዲስ ፈልሲ ክበቁል ይርአ ኩሉ ንሓዲስ ሕይወት ክጅምር ንርእዮ እዚ ኣብ ባህርያዊ ነገራት እንዕዘቦ እዩ። ኣብ መንፈሳዊ ሕይወትና ብዓለ ጳራቅሊጦስ ኣብ ዒልና ሓዲስ ሕይወት ክርስትና ለቢስና ክንህሉ እዩ ናይ ሎሚ ሰንበት ዝነግረና ዘሎ።

ክንሕደስ ይድለ ኣሎ። ርእስ ሊቃነ ጳጳሳት ኣብዚ ዓመት ተሓድሶና ኣብ “ምሕረት” ገርና ክንጅምሮ ይደልዩና። “ከምቲ ሰማያዊ አቦኹም መሐሪ ዝኾነ መሓርቲ” ኩኑ ዝብል ትምህርቲ መምህርና ክርስቶስ ኣብኡ መሰረት ገርና ሕይወትናን ርክባትናን ክንመርሕ። ብርግጽ ክንምሕር ክንሓልፎ ዘሎና ነገራት ኣሎ። እዚ ኾይኑ እቲ ኣብ መወዳእታ ግን ርክብና ብምሕረት ክሃዝም ኣልእ። ክርስቶስ ኣብ መስቀል ምሕረት ምሂሩና ኣብ ጽንኩርን ከቢድን እዋን ክንምሕር ከም ዘሎና ኣብ ግብሪ ምሂሩና። እሞ ኣነ ንሓወይ ንሓፍተይ ኣብ ሓዲስ ሕይወትን ርክብን ክጅመር ዝግግተኒ ዘሎ እንታይ እዩ ኢልና እስከ ንሕልናና ንሕተት? ክንምሕር ዘጸገመና እንተ ኣሎ መስቀል ንጠምት ሽዑ ብርሃን መስቀል ኣብ መኣዲ ምሕረት ክወስደና እዩ።

ሰንበት ዘንበት ኣብ ቤተ ክርስትያን ክንመጽእ እንከሎና ክንሕደስን ምስ አምላኽን ሰብን ሓዲስ ክርክብ ክንፈጥር ኢልና ኢና። ኣብ መንበረ ኑዛዜ ኃጢአትና ክንሳሕ ከሎና፤ ቃል አምላኽ

ሰሚዕና ኣብ ልብና ክነሕድሮ ከሎና፤ ሥጋኡ ወደሙ ክንቅበል እንከሎና ሕይወትና ይሕደስ። ሰንበት ሰንበት ምስ ተሓደስና ንሰብከት ወንጌል ንልኣኽ ካልኣት ኣሕዋትና ክሕደሱ ንሕግዝ እዚ እዩ ምስጢር ኣብ ቤተ ክርስቲያን ዘምጽአና። ስለዚ ነፍስወከፍ ካብ ቤተ ክርስቲያን ከይተሓደሰ ክወጽእ የብሉን። ተሓዲስ ኣሎኹ ኣምላኽ ምሳይ ኣሎ ኢልና ሕይወት ክንመርሕ ንዕደም ኣሎና።

ኣምላኽ ኩሉ ጊዜ ዝተሓደሰ ርክብ ክህልወና እዩ ዝደሊ ነዚ ክንርዳእ ኣብ ኦሪት ብነብያቱ ኣብ ሓዲስ ከኣ ብሓደ ወዱ ገሩ ኣብ ግብሪ ኣርእዩን ነጊሩን።

ኣብ ቀዳማይ ዘነገሰት 17፡ 17-24 ኤልያስ ነብይ ንወዲ ሓንቲ መበለት ካብ ሞት ከም ዘተንሥኦ ነንብብ። ኤልያስ ነዚ ክገብር እንከሎ ኣብኡ ዘሎ ኣምላኽ ምስኡ ከም ዘሎን ክሳብ ከንደይ ብእኡ ገሩ ክዓዩ ከም ዝደልን ንርኢ። ኣምላኽ ምስኡ ዘሎ ሰብ ኣብ ሕይወት ብመንፈሳውን ሥጋውን ክሕድስ ንይሊ ከም ዘለዎ ንርኢ። ኤልያስ ነዚ ተኣምራት ዝገበሮ እታ መበለት ሓደ ወዳ ምስ ሞተ ኩሉ ተስፋታት ተጸንቂቐ ካብ ሕጂ ንድሓር ሓንቲ ዝግበር የለን ኢላ ኣብ ተስፋ ቀርጸት እንከላ እዩ ገርዖ። እዚ ዝነግረና ሓደ ነብይ ወይ ካህን ምእንቲ ህዝቡ ክልምን ክጽልን እንከሎ ነገራት ኣብ ምሕዳስን ኣብ ምቕያርን ዓቢ ግደ ከም ዘሎ የርድአና። ከም ሳዕቡኹ ኸኣ ተስፋ ይሕደስ እምነት ይጸንዕ እሞ እንደገና ኣብ ህዝቢ ኣምላኽ ሓጎስ ከም ብሓዲስ ከም ዝመጽእ ይገብር። ኣምላኽ ንልመና ነብያቱ ከይሰምዐ ሱቕ ኣይብልን እዩ እዚ ኸኣ ንኸብሪ ስሙ እዩ።

ኤልያስ ነብይ ካብ ዝገበሮ ተኣምራት ብዙሕ ነገር ንምሃር፡ 1. ኣምላኽ ብልኡኻቱ ዓብይቲ ነገራት ከም ዝሰርሕ። 2. ብእምነት ክንልምን እንከሎና ኣምላኽ ይሰምዓና እዩ። 3. ትንሣኤን ሕይወትን ካብ ኣምላኽ ጥራሕ እዩ ክመጽአና ዝኽእል።

ኣብ ቀዳመይቲ ንባብና ጳውሎስ ብዛዕባ ናይ ገዛእ ርእሱ ኣብ ኣምላኽ ከመይ ኢሉ ከም ዝተመልሰ ይነግር። ንሱ ቅድሚ ኣብ ክርስቶስ ምእማኑ ከም ምዑት እዩ ነሩ ምኽንያቱ ኩሉ ተግባራቱ ካብ ስምዒት ሰብእዊ ባህሪ ተበጊሱ ከም ሳውል እዩ ዝግብር ነሩ። እንተ ኹን ከም ጳውሎስ ብምሉእ ተሓዲሱ ሓዲስ ሰብ ኮይኑ እዚ ኸኣ ብጸጋን ፍቕርን ኢየሱስ ክርስቶ ዝኾነ እዩ። ጳውሎስ ኣብ ሕይወቱ ኣጸቢቐ ዝተረድኦ ብሰብእዊ ስምዒትን ርድኢትን ተመራሖ ዝገብሮ ጥፍኣት ሞት ከም ዘምጽአሉ ንክርስቶስ ምስ ኣመነ ግን ሕይወትን ትንሥኤን ከም ዝረኸበ እዩ። ንሕና እውን ከም ጳውሎስ ብጸጋ ኢየሱስ ክርስቶስ ኢና እንሕደስን ኣብ ሓዲስ ሕይወት እንኣቱን። ስለዚ ሕይወትና ብነጻ ጸጋ ዝተዓደለ እዩ። እዚ ኸኣ ዓላማ ኣለዎ ማለት ኣምላኽ ንሓደ ሰብ ጸግኡ ክህቦ እንከሎ ንፍሉይ ዓላማ እዩ ዝዕድሎ።

ጳውሎስ ኣብ ሓዲስ ሕይወት ዝኣቶ ንክርስቶስ ክምስክር ምእንቲ እዩ። በዚ ምኽንያት እዩ “ወንጌል እንተ ሰበኸኩ ዝምክሓሉ የብለይን ምኽንያቱ ክሰብኽ ምእዙዝ እየ እንተ ዘይሰበኸኩ ግን ወይለይ” (1ቆሮ 9፡16) እናበለ ምኽንያት ተሓድሶኡ ዝገለጸ። ኣምላኽ ንጳውሎስ ኣብ ሓዲስ ሕይወት ዘእተዎ ንሱ ንኻልኣት ኣብ ሓዲስ ሕይወት ክኣትዉ መጋበሪ ምእንቲ ኸውን እዩ። ንሕይወት ሰባት ብክፋእ ዘይ ኮነ ብጽቡቕ ነገር ክትንክፍ፤ ከምቲ ቀደም ዝገብሮ ዝነበረ ዘይ ኮነ ኣብ ሕይወትን ጸጋን ክመርሕ እዩ ተዋሂቡ ዘሎ። ንጳውሎስ ዝተዋህበ ሓዲስ ሕይወት ንኻልኣት ኣብ ክንዲ ሓዘንን ፍርሕን ዘምጽእ ሓጎስ ሰላም ተስፋን ከምጽእ ምእንቲ እዩ።

ኣምላኽ ንነፍስወከፍና ንሰባት ሕይወቶም ክንቅይር ክልእከና ጸግኡ ይዕድለና። ሕይወት ሰባት ክንቅይር መጀመርያ ንርእስና ክንቅየር ኣሎና። ከም ጳውሎስ ፍጹም ተሓድሶ የድልየና ኣተሓሳስባና መንፈስና እምነትና ኩሉ ቀይርና ኣብ ሓዲስ ምዕራፍ ሕይወት ክንጽመድ እሞ ንኸማና ዝአመሰሉ ሰባት ኣብ ኣምላኽ ክንመልሶም ከምቲ ንሕና ተሓዲስናዮ ዘሎና ክሕደሱ እሞ ብወገኖም ንተልእኮ ኣምላኽ ኣብ ኩሉ ከም ዘብጽሑ ክንገብሮም።

አብ ናይ ሎሚ ወንጌል እንተ ተመለስና ምስቲ አብ ፩ዘነ 17:17-24 ዘሎ ዝመሳሰል ኮይኑ ንረኽቦ። ክልቲኡ ንጋደ ውሉድ ሓዲስ ሕይወት ከም ዝረክብ አብ ዝብል ዘተኮረ እዩ። አብ ክልቲኡ ዝመሳሰልን ዘይመሳሰልን ነገራት አለዎ፤ ዝመሳሰል አደን መበለትን አብቲ ጉዳይ ይጥቀሳ። ናይ ውሉድ ነገር አብ ክልቲኡ ይንገር። እቲ ውሉድ ምስ ሞተ ናይ አምላኽ ሰብ ካብ ሞት ናብ ሕይወት ይመልሶ እሞ ነዲኡ ይህቦ። እዚ ምትንሣእ አብ ሓዲስ ሕይወት ምምላስ ሓጎስ ፈጢሩ አብ ምምስጋን አምላኽ የብጽሕ።

ዘይመሳሰል ኤልያስ ከም አገልጋሊ አምላኽ ነቲ ዝሞተ አብ ሕይወት ክመልስ ፍሉይ ስርዓታትን ጸሎትን ተጠቐሙ። ኢየሱስ ግን ናብ ዝኾነ ዝጸለዮ የብሉን። ነታ መበለት መጻናኒዒ ይሃረባ ሽዑ ነቲ ወዲ ተንሥእ ኢልዎ። ኢየሱስ ትንሣኤን ሕይወትን እዩ ኤልያስ ግን አገልጋሊ አምላኽ እዩ። ንኤልያስ እታ መበለት ለሚናቶ፤ አብ ወንጌል ግን ኢየሱስ ዝለመኖ ዘይብሉ ባዕሉ እዩ ነቶም ሬሳ ዝተሰከሙ ደው አቢሉ ዘተንስእ። ኢየሱስ አብ መንገዲ እዩ ነቲ ተአምራት ፈጽመዎ ኤልያስ አብ ገዛ። ኢየሱስ ንሱ እቲ መገዲ እዩ። ኩልና በዚ መገዲ ክንጉዳዝ እንሕተቶ።

አብዚ መሰረት ገርና አብ ሕይወትና ክንርኢ ይሕግዘና ማለት ክሳብ ክንደናይ ብሕይወት ዘሎና ኢና። ሓደ ክህን ከም ዝብልዎ መብዝሕትና ዝሞትና ወይ ዝደቀስና ኢና። አብዚ ዘሎናዮ ዓለም ከምቲ ክነብሮ ዘሎና አይነብርን። እንነብሮ ብኽልተ ክንርእዮ ንኽእል፡ አብ ዝሓለፈ ነገራት ጥራሕ እናጠመትና ንእኡ እናአድነቕና ንነብር። ወይ ከአ አብ ዝመጽእ ጥራሕ አተኩርና ንድሓር ገና ዘየሎ ንነብር። ሽዑ እቲ ሓቀኛ ዓለምን ሕይወትን ከየስተውዓልና ይሓልፍ። John Powl ዝተባህለ ካቶሊካዊ ጸሓፊ ከም ዝብሎ መብዝሕትና ካብቲ ዘሎና ዓቕሚ ንእሽቶይ ጥራሕ እና እንጥቀም፤ ፍርቂ ሕይወት ኢና ዳርግ እንነብር ይብል በዚ ኸአ “Fully Human, Fully Alive” ዝብል መጽሓፍ ጽሒፉ። ቅ. ኢረነዩስ “ክብሪ አምላኽ ሰብ ምብሉእ ክነብር እንከሎ” እዩ ይብል።

ሎሚ ሕይወትና ብምሉእዶ ንነብሮ አሎና። ብአካል ብግዙፍ ጥራሕ ምንባር እኹል አይኮነን። ካልእ መለኪዕታት አሎ “ስምዒት፣ ማሕበራዊ፣ እእምራዊ፣ ሞራላዊን መንፈሳውን ደረጃታት”። ከምኡ ልክዕ ከማና ዝአመሰሉ ፍርቂ ፍርቂ ዝኾነ ሕይወት ዝነብሩ ብዙሓት አለዉና። ምናልባት ንሕና ካብቲ ዘለውዎ ክወጽኡ ወይ ሓፍ ክብሉ እሞ ሓዲስ ሕይወት ክለብሱ እሞ ዝነብርዎ ዓይነት ከማሓየሽ ሓገዝቶም ክንከውን ንኽእል ኢና። ኢየሱስ አብ ሓደ ትምህርቱ ዝሃበና ተስፋ ሕይወት ምእንቲ ክንረክብ ብምልክትውን ምእንቲ ክንረኽባ ከም ዝመጸ ነገሩና (ዮሐ 10:10)። አብዚ ኢና እምብአር ክንሓትት ዘሎና።

ዝኾነ ተሓድሶ ሓዲስ ዕድል አብ ሕይወት ዝኸፍት እዩ። አብዚ ዓለም ተልእኮና ክንፍጽም ዕድል ዝህብ እዩ። ዕለት ዕለት ክርስቶስ ብምስጢረ ሕይወት ገሩ ሕይወትና ይሕድሶ እዚ ኸአ ሓዲስ ዕድል አብ ተልእኮኡ ክንጽመድ እሞ ፍረ ዘልኦ ሕይወት ምእንቲ ክነብር እዩ። ክርስቶስ ነዚ ሓዲስ ሕይወት ዝህበና ብፍሉይ ንምስጢረ ንስሓን ቅዱስ ቍርባንን አብ ግብሪ ክነዘውትሮም እንከሎና እዩ። ሓደ ሰብ ብኃጢአቱ ተነሲሑ አብ መንበረ ኑዛዜ ቀሪቡ ክሕደስ እንከሎ እሞ አብ መአዲ ቅዱስ ቍርባን ብንጹሕ ሕልና ክካፈል እንከሎ ምሉእ ጸጋ ይዕደል። ክርስቶስ አብ ሓዲስ ሕይወት ከእትወና እንከሎ ሕይወት ብምልክት ክነብሮ እዩ ዝደልየና እዚ ማለት ከአ ብምሉእ ምስኡ ሓደ ክንከውን። ከምቲ ቅዱስ ኦጎስጢኖስ “ሕይወትና ዕሪፍቲ እትረክብ ንኣኻ ምስ ረኽብት ጥራሕ እያ” ዝብሎ ምልክትን ሓቀኛ ትርጉም ሕይወትን አብ ክርስቶስ ጥራሕ እዩ ዝርከብ። ንሕይወት ብምልክት ክነብሮ ብብርሃን ክርስቶስ ክንምራሕ ከምኡ ብሓቁ ክነብር የድሊ።

ካልእ ምክንያት ክርስቶስ ሓዲስ ሕይወት ዘልብሰና ንኸማና ዝበሉ ሰባት ሓዲስ ሕይወት ክለብሱ ኣብኡ ክነምጽኢ ክነቕርቦም ንማለት እዩ። ከምቲ ኢየሱስ ነቲ ጎበዝ ካብ ሞት ምስ ኣተንስኦ ነዲኡን ቤተ ሰቡን ሓጎስ ዘምጽአሎም ንሕና እውን ነቶም ኣብ ከባቢና ዘለዉ ሓዲስ ሕይወትን ተስፋን ከም ዝረኽቡ ክንገብር ንማለት እዩ።

ኣብ መወዳእታ ቤተ ክርስትያን ሓደ ንጹር መልእኽቲ ክትነግረና ትደሊ ኣላ ናይ ሕይወት ምንጪ ኣምላኽ እዩ። ንሱ ዋና ሕይወትና ስለ ዝኾነ ከምቲ ንሱ ዝደልዮ ሕይወት ክንመርሕ ይደልዩና ኣሎ። ንሱ ብኢየሱስ ክርስቶስን መንፈስ ቅዱስን ገሩ ሕይወትና ይሕድስ። ትርጉምን ምክንያት ተፈጥሮና እዚ ካብ ኮነ ኣብ ሕይወትና እንታይ ክንገብር ይግብእና? ንሕና እንነብሮ ንርእስና ኢልና ኣይ ኮናን እንንነብር ንኣምላኽ ኢልና ኢና እንነብር።

ሓዲስ ሕይወት ልቢስና እንነብረሉ ጸጋ ይዓድልና።

ኣባ ንጉሠ ፍሥሓ